

## 90222-کافر کو انکے توار پر یہ کہنا کہ "میں آپ کے لئے خیر یا افضل کی امید رکھتا ہوں" کیا یہ بھی مبارکبادی شمار ہوگا؟

سوال

سوال : میں جانتا ہوں کہ اہل کتاب کو انکے تواروں پر مبارکباد دینا حرام ہے، کیونکہ یہ انکے باطل عقائد کا اقرار ہوگا، لیکن کیا میرے لئے یہ جائز ہے کہ میں جان پہچان والے لوگوں کو انکے تواروں میں ایسے پیغام بھیجوں جس میں مبارکبادی نہ ہو، مثلاً "میں آپ کے لئے خیر کی امید رکھتا ہوں" یا "میں آپ کے لئے بہتر کی امید رکھتا ہوں" اور نیت انکی ہدایت مانگنے کی ہو؟

پسندیدہ جواب

کفار کو انکے تواروں میں مبارکباد دینا حرام ہے، جیسا کہ آپ نے خود ہی اسکا تذکرہ کیا ہے، آپ اس کے لئے سوال نمبر (947) اور (81977) کا بھی مطالعہ کریں۔

اور اپنی جان پہچان والے افراد کو انکے تواروں میں یہ پیغامات بھیجنا کہ "میں آپ کے لئے بہتر/خیر کی امید رکھتا ہوں" ظاہری طور پر یہ بھی مبارکبادی ہے۔

لیکن اگر یہی پیغام توار سے ہٹ کر کسی اور دن دعوت، اور انکی ہدایت کی امید سے بھیجا جائے تو اس میں کوئی حرج نہیں۔

چنانچہ ابو موسیٰ کہتے ہیں کہ یہود نبی صلی اللہ علیہ وسلم کے پاس جھوٹی پھینکیں لیتے، اس امید سے کہ نبی صلی اللہ علیہ وسلم ان کیلئے دعا کر دیں، "يَزِدْكُمْ اللَّهُ" اللہ تم پر رحم کرے، لیکن آپ صلی اللہ علیہ وسلم رحمت کی دعا کی بجائے انکے کیلئے فرماتے: "يَهْدِيَكُمْ اللَّهُ وَيُفْلِحُ بَالَكُمْ" اللہ تعالیٰ تمہیں ہدایت دے، اور تمہاری حالت درست فرمائے۔

اسے امام احمد نے (19089) ابو داؤد نے (5038) ترمذی نے (2739) روایت کیا ہے اور البانی نے ارواء الغلیل (1277) میں اسے صحیح قرار دیا ہے۔

صاحب عون المعبود کہتے ہیں کہ: "مقصود یہ ہے کہ انکے لئے رحمت کی دعا نہ کرتے، کیونکہ رحمت مومنین کیلئے خاص ہے، بلکہ آپ صلی اللہ علیہ وسلم انکی ہدایت اور ایمان کیلئے توفیق کے ذریعے اصلاح احوال کی دعا کرتے"

چنانچہ کافر کیلئے ہدایت کی دعا کرنا، یا ایمان و ہدایت کے ذریعے اصلاح احوال مانگنے میں کوئی حرج نہیں ہے، بلکہ یہ نبی صلی اللہ علیہ وسلم کی سنت سے بھی ثابت ہے۔

واللہ اعلم۔